

Brussell, 11 ta' Diċembru 2017
(OR. en)

15627/17

CT 159
ENFOPOL 613
COTER 158
COSI 327
JAI 1192

EŻITU TAL-PROCEDIMENTI

minn: Segretarjat Ġenerali tal-Kunsill

fi: 7 ta' Diċembru 2017

lil: Delegazzjonijiet

Nru. dok. preċ.: 12583/5/17 REV 5

Suġġett: Konkluzjonijiet tal-Kunsill dwar it-tishih tan-Netwerk ATLAS
- Konkluzjonijiet tal-Kunsill (7 ta' Diċembru 2017)

Id-delegazzjonijiet isibu fl-Anness il-Konkluzjonijiet tal-Kunsill dwar it-tishih tan-Netwerk ATLAS, adottati mill-Kunsill fit-3584 laqgħa tiegħu li saret fis-7 ta' Diċembru 2017.

**KONKLUŻJONIJET TAL-KUNSILL
DWAR IT-TISHIH TAN-NETWERK ATLAS**

FILWAQT LI JAGHRAF li l-attakki terroristiċi fl-Ewropa juru li t-terroriżmu huwa theddida għall-hajja taċ-ċittadini tagħna, u attakk fuq il-valuri Ewropej komuni tagħna u d-drittijiet fundamentali assoċjati,

FILWAQT LI JIRREFERI għall-Konkluzjonijiet tal-Kunsill dwar l-Istrateġija ta' Sigurtà Interna mġedda għall-Unjoni Ewropea 2015–2020¹, kif ukoll ir-rieżami ta' nofs it-terminu tagħha², li jagħmlu referenza għall-htieġa li l-Unjoni Ewropea tikkontribwixxi għall-protezzjoni taċ-ċittadini Ewropej rigward iż-żieda kontinwa ta' theddid, b'mod partikolari mit-terroriżmu u l-kriminalità serja u organizzata,

FILWAQT LI JINNOTA li wiehed mill-erba' oqsma ta' prijorità immedjata għall-ġlieda kontra t-terroriżmu identifikati mill-Kunsill Ġustizzja u Affarijiet Interni tat-12 ta' Marzu 2015³ huwa li tizzied il-kooperazzjoni operazzjonali, filwaqt li JIRRIKONOXXI wkoll li l-Unitajiet ta' Intervent Speċjali (SIUs) tal-Istati Membri jistgħu jintalbu biex jintervjenu f'diversi sitwazzjonijiet mhux neċessarjament marbuta mat-terroriżmu,

FILWAQT LI JINNOTA li, wara l-attakki tal-11 ta' Settembru 2001, l-SIUs tal-awtoritajiet tal-infurzar tal-liġi kollha tal-Istati Membri bdew attivitajiet ta' kooperazzjoni taht il-patroċinju tal-"ATLAS"⁴, bħat-twettiq ta' diversi seminars, studji, l-iżvilupp ta' materjali speċifiċi, u t-twettiq ta' eżerċizzji kongunti, u li dan in-netwerk joffri kapaċità importanti bħala dawk li jagħtu l-ewwel għajjnuna f'każ ta' attakki terroristiċi, is-salvataġġ ta' ostaġġi jew sitwazzjonijiet oħra ta' kriżi,

WARA LI KKUNSIDRA d-Deċiżjoni tal-Kunsill 2008/615/ĠAI tat-23 ta' Ġunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali⁵,

¹ 9798/15

² 13319/17

³ 6891/15

⁴ In-netwerk jikkonsisti minn 38 SIU minn 28 Stat Membru u min-Norveġja, l-Iżlanda u l-Iżvizzera. In-Norveġja, l-Iżlanda u l-Iżvizzera jipparteċipaw iżda m'għandhomx dritt tal-vot.

⁵ ĠU L 210, 6.8.2008, p. 1-11

FILWAQT LI JINNOTA li fl-14 ta' Settembru 2017 il-Kunsill laħaq kunsens dwar għadd ta' sugġetti li għandhom jiġu ttrattati bħala prijorità għal azzjoni immedjata fix-xhur li ġejjin⁶, fosthom it-tishih tan-Netwerk ATLAS,

FILWAQT LI JIRREFERI għall-Klawsola ta' Solidarjetà fl-Artikolu 222 TFUE li tgħid li l-Unjoni u l-Istati Membri tagħha għandhom jaġixxu flimkien fi spirtu ta' solidarjetà jekk Stat Membru jkun l-oġġett ta' attakk terroristiku, inkluż billi tingħata assistenza lil Stat Membru fit-territorju tiegħu, fuq talba tal-awtoritajiet politiċi tiegħu, f'każ ta' diżastru naturali jew diżastru kkawżat mill-bniedem,

FILWAQT LI JFAKKAR f'dak il-kuntest li fid-Dikjarazzjoni tagħhom dwar is-Solidarjetà kontra t-Terroriżmu tal-25 ta' Marzu 2004⁷, il-Kapijiet ta' Stat u ta' Gvern tal-Istati Membri tal-Unjoni Ewropea ddikjaraw l-intenzjoni soda tagħhom li l-Istati Membri jimmobilizzaw l-istrumenti kollha għad-dispożizzjoni tagħhom sabiex jassistu Stat Membru jew Stat li ser jaderixxi fit-territorju tiegħu fuq it-talba tal-awtoritajiet politiċi tiegħu fil-każ ta' attakk terroristiku,

FILWAQT LI JFAKKAR fl-istess waqt li d-Deċiżjoni tal-Kunsill 2008/617/ĠAI⁷ tistipula wkoll li minbarra assistenza operazzjonali, l-SIUs għandhom ukoll ikollhom laqgħat u jorganizzaw taħriġ u eżerċizzji kongunti, kull meta meħtieġ, bil-ħsieb tal-iskambju ta' esperjenza, ta' għarfien espert u ta' informazzjoni ġenerali, prattika u teknika biex tissaħħaħ il-kapaċità li jsir rispons rapidu f'sitwazzjonijiet ta' kriżi,

FILWAQT LI JQIS li l-kisba tal-għanijiet ta' hawn fuq teħtieġ kontinwità, ippjanar fit-tul u riżorsi ddedikati,

FILWAQT LI JENFASIZZA r-riżultati tal-Valutazzjoni Komprensiva⁸ tal-Politika ta' Sigurtà tal-UE, imwettqa mill-Kummissjoni, b'mod partikolari r-rwol tal-ATLAS bħala ċentru ta' għarfien u pjattaforma għall-iskambju bejn l-unitajiet ta' intervent speċjali,

⁶ 12172/17

⁷ ĠU L 210, 6.8.2008, p. 73-75

⁸ 11550/17 INIT, ADD1 u ADD2

FILWAQT LI JINNOTA l-htieġa ta' appoġġ aktar strutturat fuq il-livell tal-UE, inkluż il-kooperazzjoni ma' Aġenziji tal-UE (b'mod partikolari l-Europol u s-CEPOL) u networks speċjalizzati tal-infurzar tal-liġi u l-htieġa li jiġu indirizzati l-ostakli għall-kooperazzjoni transkonfinali li jirriżultaw minn diversi oqfsa leġislattivi nazzjonali,

FILWAQT LI JINNOTA f'dak il-kuntest li skont l-arrangamenti amministrattivi attwali, il-ġestjoni tal-attivitajiet tan-Netzwerk tistrieħ prinċipalment fuq il-kapaċità tal-Uffiċċju Eżekuttiv tal-ATLAS (AEB), li tinghata mill-pajjiż li jkollu l-Previdenza tal-ATLAS, u dan ipoġġi pressjoni sinifikanti fuq l-attivitajiet ewlenin tal-SIU tiegħu,

FILWAQT LI JQIS li n-Netzwerk b'hekk jibbenefika bil-kbir mill-holqien ta' Uffiċċju ta' Appoġġ permanenti tal-ATLAS (ASO), u

FILWAQT LI JINNOTA li fil-5 ta' April 2017, il-kmandanti tal-ATLAS ikkunsidraw kooperazzjoni eqreb mal-Europol, filwaqt li l-ATLAS jibqa' indipendenti bħala Netzwerk, u li fil-11 ta' Ottubru 2017 il-kmandanti tal-ATLAS urew l-appoġġ tagħhom għall-inizjattiva dwar l-istabbiliment ta' uffiċċju ta' appoġġ permanenti għan-Netzwerk fl-Europol u, f'dan il-każ, biex tinzamm il-possibbiltà li l-unitajiet tal-ATLAS japplikaw għal finanzjament mill-UE (inkluż il-programmi tal-Kummissjoni),

FILWAQT LI JENFASIZZA li l-Europol qieghed f'pożizzjoni tajba sabiex jipprovdi appoġġ loġistiku u amministrattiv kif ukoll mezzi ta' komunikazzjoni għan-Netzwerk ATLAS,

FILWAQT LI JENFASIZZA li l-istabbiliment tal-ASO fl-Europol jippermetti wkoll li jkun hemm użu effiċjenti tal-istrutturi u l-ghodod eżistenti, kif ukoll jipprovdi sinerġiji permezz tal-kollegament ma' networks oħrajn ta' esperti,

FILWAQT LI JFAKKAR fil-htieġa li jiġi żgurat finanzjament suffiċjenti għall-holqien u l-operat tal-ASO u ta' servizzi ta' appoġġ possibbli oħrajn ipprovduti lin-Netzwerk ATLAS, bil-għan li jiġi żgurat li arrangament bħal dan ma jaffettwax l-attivitajiet ewlenin tal-Europol,

FILWAQT LI JENFASIZZA li r-rizorsi finanzjarji disponibbli għall-attivitajiet operazzjonali tan-Netwerk ATLAS m'għandhom bl-ebda mod jitnaqqsu bħala riżultat ta' kwalunkwe arrangament amministrattiv ġdid, u

FILWAQT LI JINDIKA li, minbarra l-ħolqien ta' ASO permanenti, il-kapaċità operazzjonali tan-Netwerk tista' tibbenefika wkoll minn titjib f'oqsma oħra, bħal:

- l-immappjar tal-kapaċitajiet speċifiċi tal-SIUs parteċipanti (b'kont meħud li dan ikun jeħtieġ livell għoli ta' protezzjoni tal-informazzjoni sensittiva u li l-SIUs jenħtieġ li jaqblu dwar l-ammont ta' informazzjoni li ser tiġi kondiviża);
- it-titjib tal-mekkanizmu tal-ħin tar-rispons biex tingħata assistenza transkonfinali bejn l-SIUs;
- li l-moviment transkonfinali tal-SIUs ikun jista' jsir aktar mgħaġġel u effiċjenti;
- l-akkomunament ta' tagħmir speċjalizzat fejn adatt u teknikament possibbli;
- l-istandardizzazzjoni tal-protokolli ta' komunikazzjoni fi hdan in-Netwerk;
- it-twaqqif ta' faċilitajiet ta' taħriġ komuni, li jaġixxu bħala ċentri ta' eċċellenza, sabiex irawmu livell komuni ta' kapaċitajiet operazzjonali għoljin tal-SIUs parteċipanti;
- l-iżgurar ta' kooperazzjoni aktar mill-qrib, kollegamenti u sinerġiji possibbli bejn il-ħidma tal-ATLAS, l-aġenziji tal-UE (l-Europol u s-CEPOL) u n-netwerks speċjalizzati tal-infurzar tal-liġi (eż. l-EEODN);

FILWAQT LI JINNOTA li jenħtieġ li tiġi esplorata l-possibbiltà li jintużaw l-SIUs tal-ATLAS fit-taħriġ u l-iżvilupp tal-kapaċitajiet fil-Missjonijiet tal-PSDK barra mill-pajjiż.

IL-KUNSILL,

JAPPELLA lill-Kummissjoni, lill-Europol, lin-Netwerk ATLAS, u lill-Presidenza tal-Kunsill tal-UE biex:

- jilhq u qbil dwar it-termini ġenerali tal-kooperazzjoni sal-aħħar ta' Marzu 2018,
- ikollhom fis-seħh ftehimiet li jippermettu lill-ASO jibda l-funzjonijiet tiegħu sal-1 ta' Jannar 2019.

JISTIEDEN lill-Kummissjoni biex tinkludi fil-proposta tagħha dwar il-baġit l-allokkazzjoni ta' biżżejjed riżorsi finanzjarji u umani għall-attivitajiet tal-ASO u servizzi ta' appoġġ oħrajn possibbli li jingħataw lin-Netwerk ATLAS, filwaqt li żżomm jew iżżid il-finanzjament mehtieg għall-attivitajiet operazzjonali tal-Atlas u tiżgura l-indipendenza tiegħu.

JISTIEDEN lill-Kummissjoni u lill-Istati Membri biex jesploraw aktar inizjattivi li jistgħu jsaħħu l-kooperazzjoni fi hdan in-Netwerk ATLAS, inkluz, fejn mehtieg, emendi għad-Deċizzjoni tal-Kunsill 2008/617/ĠAI dwar it-titjib tal-kooperazzjoni bejn l-unitajiet ta' intervent speċjali tal-Istati Membri tal-Unjoni Ewropea f' sitwazzjonijiet ta' krizi.

JISTIEDEN lill-Istati Membri biex fejn mehtieg jirrieżaminaw il-qafas leġislattiv tagħhom biex itejbu l-kapaċità tal-kooperazzjoni transkonfinali tal-Unitajiet ta' Intervent Speċjali.
